

Message Five

Hkristu Hpe Ga Shāka Ningnan Jubilee A Ajet Hku Nna Kābu Gāra Ai Lam

Htina chyumdaw: -Jaw. 25:8-17, Esai. 6:1-3, Luk. 4:16-22, Kas. 26:16-19

I. Jaw. 25:8-17 hta rawng ai Jubilee shāning hpe Esai. 6:13 hta myihtoi htoi ai lam hku nna māsing māsāt da nhtawm, Luk. 4:16-22 hta tengman ai ngut kre hpring tsup lam hku nna māsing māsāt da ai.

- A. Jubilee shāning hta ahkyak mādung rai nga ai, a lu ai shāman chyeju lāhkawng lawm nga ai. Dai ni gaw māsha shāgu hkrat sum mat ai kaw na tinang mādu ai lam de bai wa ai lam hte māyam yam ai kaw nna lawt lu na ahkang lu ai lam ni rai nga ai-Jaw. 25:8-17.
1. Jubilee shāning hta tinang mādu ai lam, lāma ma hpa mung njaw ra ai sha bai wa ai lam (kāji 10, 13, 28) hte tinang hkum hpe māyam yam ai kāta de dut kau ai ni yawng gaw wanglu wanglang re ahkang lu nna, tinang a nta māsha ni hpanng de bai wa lu ai lam (kāji 39-41) hta lawm nga ai.
 2. Tinang mādu ai de bai wa lu ai lam hte lawt lu ai ahkang lu la nna, tinang a nta māsha ni hpanng de bai wa lu ai lam gaw ga shāka ningnan Jubilee hta kamsham ai ni gaw shanhte hkrat sm mat ai Kārai hte seng ai lam, Kārai Kāsang hpanng de bai wa lu nhtawm, gyit hkang da ai lam mahkra kaw nna lawt lu ma ai. Shanhte a Kārai hte seng ai nta māsha ni hku nna Hpung de bai wa lu ai lam hpe shingdaw ai lam rai nga ai-Ehp. 1:13-14, Yhn. 8:32, 36, mādun; Shk. 68:5-6.
- B. Ga shāka dingsa a shingdaw ai lam hta Jubilee gaw lāning mi sha na timung, ngut kre hpring tsup ai lam hta gaw, dai gaw Kārai Kāsang gaw yubak mājaw rim la hkrum ai ni bai wa ai lam (Esai. 49:8, Luk. 15:17-24, 2Ko. 6:2) hte yubak a māyam npu hta dip da hkrum ai kaw nna Kārai Kāsang a hkye shālawt la ai lam (Rom. 7:14-8:2) hpe kābu gāra lu ai ten hku nna ga shāka ningnan prat na, chyeju mahkra hpe mādi mādun ai.
- C. Kamsham ai ni gaw chyeju prat lādaw hta Jubilee hpe kābu gāra lu ai (shanhte hpanng de Kārai Kāsang a chyeju hku nna Hkristu hpe kābu gāra lu ai lam) gaw Mileni hta Jubilee hpe hpring tsup ai kābu gāra lam hte sumsing nnan hte ginding nnan na Yerusalem māre nnan hta hpring tsup hkra kābu gāra lu ai lam hpe byin pru shāngun ai-Yhn. 1:16-17, Hpil. 3:14, Shr. 22:1-2a.

II. Jubilee shāning gaw chyeju hku nna Hkristu gaw anhte a kābu gāra lam a mātu chyeju a ga shāga ai hte anhte kāta de kāran kachyan ya nga ai. Ga shāka ningnan Jubilee gaw anhte hpe hkye hkrang la na mātu kābu n-gun lu ai prat lādaw rai nga ai-Luk. 4:22, Shk. 45:2, Yhn. 1:14-17, 2Ko. 6:2.

- A. Ga shāka ningnan prat gaw kābu myit dik lu ai prat rai nhtawm, Hkristan lāngai gaw kābu myit dik ai wa rai nga ra ai. Anhte gaw Kārai Kāsang a man hta kābu myit dik ai lam nnga yu ai rai yang, ndai gaw anhte hta Kārai Kāsang hpe hkum tsup hkra kābu gāra lam nnga ai hpe mādun dan nga ai-5:13, Kas. 11:5, 22:17, Shk. 43:4a, 51:12, 1Pet. 1:8, Esai. 12:3-6.
- B. Jubilee gaw pu ba ai lam (snr) myit ru myit tsang lam nnga ai, ahkyak la hpa (snr) lākawn la hpa nnga ai lam, gawngkya ai lam (snr) ning ra ai lam nnga ai, mächyi mākaw lam (snr) tsinyam tsindam nnga ai, hpa manghkang mung nnga ai sha, akyu chyeju ni mahkra hpe lu la ai lam nan rai nga ai. Dai mājaw yawng māyawng gaw anhte a myit māsīn ra shārawng awng hpa hte myit dik n-gun lu hpa rai nna, anhte gaw myit ru myit tsang lam kaw na lawt lu nhtawm, myit simsa lu ai, myit rawt n-gun lu ai hte ngwi pyaw kābu ai lam nga nga ai-Shk. 103:1-5, 116:1-7, 12-13, 17-19.
- C. Anhte gaw Mādu Yēsu hpe anhte hta jet ai Jubilee hku nna hkap la lu ra ai. Mādu hpe anhte lu la ai shāloi, Kārai Kāsang hpe anhte mādu la lu nhtawm, yubak hte Satan a gyit hkang ai lam kaw nna lawt lu nna, jet ai wanglu wanglang lam hte hkring sa lam hpe lu la na rai nga ai-Kas. 26:18, Ehp. 1:13-14, Kol. 1:12, Mat. 11:28, Yhn. 8:32, 36.
1. Anhte gaw Hkristu hpe anhte a hkye la Mādu hte asak hku nna lu la ai shāloi Mādu gaw anhte a kāta de anhte a Jubilee tai na mātu yu wa ai. Raitim anhte gaw Mādu hpe anhte hta asak hkrung na mātu ahkang njaw yang, Mādu hku nna, anhte asak nhkrung ai rai yang, anhte gaw Jubilee hta tatut hkrak rai asak hkrung ai lam nnga ai-kāji 11-12.
 2. Anhte a myit māsīn gaw Mādu Kārai hta mārāi lāngai ngai, lāma ma (snr) māsa lam hta tawn da ai rai yang, ndai lam gaw hpāra nawku ai lam rai nna, jāhtum hta jamjau tsinyam lam sha rai nga ai-1Yhn. 5:21, mādun; Ezek. 14:3, 5, 6:9.

3. Anhte gaw Hkristu hpe anhte hta asak hkrung na mātu ahkang jaw nna, anhte gaw Mādu a mārang e asak hkrung ai rai yang yawng māyawng gaw anhte a myit dik myit pyaw lam rai nga ai. Dai nrāi yang yawng māyawng gaw manghkan byin nna, hpa lam mung Jubilee nrāi mat sai.
- D. Yawng māyawng gaw anhte hpan de myit dik myit pyaw lam tai lu ai gaw anhte gaw yawng māyawng lawm ai Hkristu hpe anhte a kābu gāra lam hku nna, amyat lu la ai hpan e she byin lu ai. Shinggan daw na māsha, mābyin lam ni (snr) māsa lam ni hte nre sha, anhte kāta hta nga ai Hkristu gaw anhte hpe māsa lam yawng māyawng anhte hkrum kādup ai lam hta myit simsa shāngun na mātu hte myit ru myit tsang lam na shālāwt na mātu dangdi shāngun ai rai nga ai-Hpil. 3:8-9, 4:5-8, 11-13.

III. Luka 4 hta rawng ai Jubilee hpe ndau ai lam gaw Luka kābu gāra shiga laika mahkra ting a kā-ang dāju myit sawn ai lam hpe uphkan nga nna, Luk. 10 hta rawng ai kāja ai Samari māsha hte Luk. 15 hta rawng ai mat mat ai ma a ga shādawn ni gaw Jubilee a laklai grau htum ai hkrang shāpraw lam ni rai nga ai.

- A. Kāja ai Samari a ga shādawn hta tang mādun da ai māsha-hkye la Mādu gaw Mādu a shinggyim mai kāja ai lam ni hte rau, Mādu a Kārai hte seng ai daw ni dan leng ai hpe shingdaw ai-10:25-37.
 1. Māsha-hkye la Mādu gaw Mādu a mat mat ai wa hpe tam ai lam hte yubak māsha hpe hkye hkrang la ai māgam amu a hkrum lam hta (19:10), Jew nawku htung ninghkring, dāmya ni a zingri zingrat hkrum ai wa nga ai shāra, myit npyaw hpa hte si māgang wa sai wa gāleng nga ai shāra de yu sa wa ai.
 2. Māsha- hkye la Mādu gaw shi hpe mu ai shāloi, Mādu a Kārai rudi hte rau Mādu a shinggyim rudi hta mātšan dum lāma ai myit nga nga nna, sumnung ai ana shāzim ai hte hkye hkrang la ai, lānu lāhku ya nhtawm, shi a ahkyak mādung ra nga ai lam hpe hpring tsup hkra jāhpring ya ai-10:33-35.
- B. Māsha-hkye la Mādu gaw mat mat ai ma a ga shādawn hta tang mādun da hkrum ai lam gaw, Mādu a bau māka ai, tam ai lam hte hkye hkrang la ai lam gālāw ai wēnyi gaw Wa Kārai, tsawra ai, mārā dat ya ai hte mātšan dum lāma ai myit māsīn hte rau nga nga ai lam hpe mādun dan nga ai-15:11-32, mādun; 9:55-56.
 1. Lāni mi hta mat mat ai ma gaw shi mādu ai lam hte shi kāwa a nta de bai wa wu ai. Dai gaw Jubilee, lawt lu ai lam rai nna, yawng māyawng gaw myit ra shārawng hpa hte myit dik hpa lam byin wa ai rai nga ai-15:20, 24, mādun; Jaw. 25:10-12.
 2. Hkye hkrang la hkrum ai lam gaw anhte a sāli wunli hpan de bai wa ai, Kārai Kāsang hpan de bai wa ai, Kārai Kāsang hpan de Mādu hpe anhte a mādu ai lam hku nna ningnan kālang bai kābu gāra ai lam de bai wa ai lam rai nga ai (Ehp. 1:13-14) hkye hkrang la hkrum ai lam gaw, Kārai Kāsang hpe amyat lu la ai lam rai nga ai. Anhte hta Kārai Kāsang nga nga ai shāloi, anhte hta yawng māyawng nga nga ai. Kārai Kāsang nnga yang anhte hta hpa mung nnga ai (Kol 1:12).
 3. Kārai Kāsang gaw anhte a chyeju hkam la na gambum byin wa ai. Raitim Hkristan ni law law gaw nngwi npyaw rai nga nna, nhtoi—nhtoi ai nhtoi ni zawn rai nga ma ai. Hpa mājaw nga yang shanhte gaw Kārai Kāsang hpe shanhte a gambum hku nna la lang nna “chyinghka hpaw ai lam” nnga ai mājaw rai nga ai-Ehp. 4:18, Hpil. 2:12-16.
 4. Kāsha hpe kāwa gaw hkap la ai hte kāsha gaw shi a kāwa hte shi kāwa a nta de bai wa ai lam gaw kāsha a mātu Jubilee shāning, chyeju shāning byin wa ai-Luk. 15:20.
 5. Hkristu hta Kārai Kāsang gaw myit mālāi lu nna, bai wa ai mat mat ai ma ni kābu gāra na mātu hpum sau ai dumsu kāsha byin wa wu ai-kāji 23.
 6. Ndai lam gaw Jaw. 25:11-12 hta mārēn sha rai nna, dai gaw māsha law law gaw Jubilee shāning hta nli gat ai lam mung nre ai zawn dan la ai lam mung nrāi nga ai. Lu sha na mātu hte kābu gāra na mātu sha tsun da ai. Anhte gaw myit māli lu nna Mādu Yēsu hpe hkap la ai a mārang e, Kārai Kāsang hpan de bai wa ai hte rau Kārai Kāsang hpe anhte a kāta daw hta lu la nna, ndai lam gaw anhte a shawng nnan na Jubilee rai nga ai.
 7. Anhte gaw Wa Kārai e shap da hkrum ai māyam ni nre sha, Mādu a kābu gāra ai kāsha ni rai nhtawm, anhte gaw ya kaw nna, htani htana du hkra, Kārai Kāsang hpe anhte mādu ai lam hku nna tutnawng nsim nsa kābu gāra lu sai rai nga ai.

IV. Anhte gaw Hkristu hpe wanglu wanglang lam ni a ajet hte ga shăka ningnan Jubilee a a lu ai shăman chyeju ni hku nna kăbu găra ra nga ai-Luk. 4:18-19.

- A. Hkristu hpe Jubilee a ajet hku nna kăbu găra na mătü anhte gaw lăni hte lăni Mădu a ga hpe mădat nna, Mădu hte jăhpring bang hkam la ai hte Mădu Kărai hte rau aten la ra ai. Anhte gaw Mari a kăsi kămang hpang de hkan nang ra ai. Numsha gaw Mădu Kărai a lăgaw nhpang hta dung let, Mădu a ga hpe mădat nga ai wa rai nga ai-10:39.
1. Numsha gaw Mădu Yĕsu a lăgaw nhpang hta nga nga ai. Shi gaw kăga kădai wa a lăgaw nhpang hta mung nnga wu ai. Numsha gaw Mădu Kărai a măkau de sit shang wu ai. Aten hte aten Mădu hpang de sa ai, Mădu hpe tsawra ai, Mădu hte rau nsim nsa kănawn măzum ai hte Mădu a man hta nga nga ai hta grau kăja ai lădat nnga ai.
 2. Numsha gaw Mădu Kărai a lăgaw nhpang hta dung nga ai. Dai gaw numsha gaw Mădu Kărai hpe chyeju hku nna hkap la lu na mătü tinang hkum hpe shăgrit ai măsa lam hta tawn da ai lam hpe tsun măyu ai (1Pet. 5:5), shăgrit ai lam gaw anhte hkum hpe myit kăji shăngun ai lam nrai nga ai. Shăgrit ai lam gaw anhte hkum hpe nyet kau ai, anhte hkum hpe ninghkap, ningdang ai, anhte hkum hpe kăman lila re lam măsai ai rai nga ai.
 3. Numsha gaw dung nga ai, Mădu Kărai man hta zim sha dung nga ai lam gaw chyăhkring hkring wĕnyi măsa lam n-gun a npawt nhpang rai nga ai (Esai. 30:15a) măsai a myi hte myit sawn ai lam ni gaw chyăhkring hkring shinggan mungkan de myit bra shăngun chye nga ai. Găyin hkawm nga ai nyan hte ndaw dan lu ai myit sawn lam ni hte, bungli law ai ni gaw hpaw hpian ai lam hpe aloi sha hkap la lu na nrai nga ai.
 4. Numsha gaw Mădu Kărai a ga hpe mădat nga wu ai. Mădu Kărai tsun ai ga ni gaw wĕnyi hte asak rai nna (Yhn. 6:63) dai gaw tinang hkum nan hpe măsai law law kăta de kăran kăchyan ya na mătü rai nga ai. Numsha gaw Mădu Kărai a ga hpe mădat nga nna, Mădu Kărai hpe shi hkum nan hpe numsha hpang de mătut măhkai na mătü ahkaw ahkang hpe byin pru shăngun nhtawm, dai hku nna numsha gaw Mădu Kărai hpe tutnawng nsim nsa hkap la lu ai hte Mădu hpe amyat lu la na rai nga ai.
- B. Kărai Kăsang a hkye hkrang la ai lam gaw anhte hpe jet ai wanglu wanglang lam hpe lu la shăngun ai. Anhte mădu ai lam gaw Kărai Kăsang rai nna, anhte a wanglu wanglang lam gaw Kărai Kăsang hpe kăbu găra ai kaw na sa ai rai nga ai. Măsai gaw Kărai Kăsang hpe kăbu găra ai lam nnga yang, shi gaw jet ai wanglu wanglang lam hpe nlu la nga ai. Wanglu wanglang lam gaw lawt lu ai lam, gyit hkang lam mahkra, li la ai lit mahkra, dip da hkrum ai lam mahkra hte măyam yam ai lam mahkra kaw na lawt lu ai ahkang lu la ai lam hpe tsun măyu ai-8:32, 36, Gal. 5:12, 2Ko. 3:17.
- C. Shawng nnan Satan gaw anhte hpe rim la wu ai. Dai hpang shi gaw anhte hta anhte yubak ni hpe shădut ai wa, myit shărawt ai lam nnan hpang ai wa hku nna shănu nga na mătü du wa ai. Măhtai gaw shi gaw anhte a tăra nshang ai Mădu byin wa nna, anhte gaw kăja ai lam hpe n-gălaw lu ai sha, măsai ni hpe tawt lai lu ai shădawn shădang du hkra shi e rim la hkrum ai ni byin wa ga ai-Rom. 7:14, 1Yhn. 5:19.
1. Măsai gaw Kărai Kăsang hpe nlu la ai rai yang, Kărai Kăsang hta lai nna shi kăbu na mătü shăkut ai lam mahkra gaw gwi lu sha, măsai hte măsai shăbat lam sha rai nga ai-Hpil. 3:7-9, mădun; 2Pet. 2:22.
 2. Satan hpe Bezebula ngu shăga nna, dai gaw “măsai bum a mădu” ngu tsun măyu nhtawm, “Jinu ni a mădu” ngu tsun măyu ai Bezebula kaw na sa wa ai. Satan gaw yubak măsai ni rai nga ai jinu ni hpe măsai bum hta bau măsai ai zawn woi awn ai lam hta grai kung kyang ai-Mat. 10:25, 12:24, 27, 2Hk. 1:2.
 3. Tinang a măsai sălum sunghtum ai hta nga nga nna, kădai mung, yubak gălaw măyu ai lam nnga timung, hpang jăhtum hta yawng gaw yubak gălaw ma ai. Kădai mung tinang hkum hpe nhkang zing lu sha, yawng gaw yubak a măyam byin wa ai-Rom. 7:18-23, Yhn. 8:34.
- D. Rom. 7:24 hta Pawlu a lăja lăna hkrap ai lam gaw Rom. 8:2 hta măhtai jaw da nna, dai gaw asak a wĕnyi tăra gaw Hkristu Yĕsu hta anhte hpe yubak tăra hte si lam tăra kaw na shălawt ai lam tsun da ai.

- E. Anhte gaw asak jaw ai Wēnyi hku nna Hkristu hpe kābu gāra ai hku nna chyu sha lawt lu nhtawm, jet ai wanglu wanglang lam lu la na rai nga ai. Kārai Kāsang hpe kābu gāra ai ni gaw yubak hpe ntawt lai ai sha, kāja wa wanglu wanglang lam nga lu nhtawm, wanglu wanglang re lam, lawt lu ai hte gyit hkan lam kaw na lawt lu ai asak hkrung lam hpe asak hkrung lu ai-Yhn. 8:11-12, 24, 28, 31-36.
1. Asak a wēnyi tāra gaw anhte hpe yubak tāra hte si lam tāra kaw na lawt shāgun ai. Ndai tāra gaw Mādu Kārai shi hkum nan rai nna, Mādu gaw si lam hte bai hkrung rawt ai lam hpe lai di kau nhtawm asak jaw ai Wēnyi byin wa ai Mādu rai nga ai-Rom. 8:2.
 2. Anhte gaw Mādu Kārai hpe hkum tsup hkra kābu gāra ai lam nnga yang, māsa lam law law hta anhte naw gyit hkan hkrum na rai nga ai. Anhte a myit daw dan ai lam gaw bungli nbyin ai. Anhte gaw Mādu Kārai hpang de tutnawng nsim nsa lu sha na mātu hte Mādu hpe kābu gāra na mātu sa ra ai-1Ko. 1:9, Shr. 2:7, Esai. 55:1-2.
 3. Jubilee hku nna Hkristu gaw anhte a māsai ai lam, rim la hkrum ai lam, myi nmu ai lam, dip da hkrum ai lam ni kaw na anhte hpe shālawt ya ai-Hpj. 1:2, 14, 3:11, Hpil. 3:8, 2Pet. 2:22, Luk. 12:21, Shr. 3:17.
- F. Jubilee hpe asak hkrung ai lam gaw Hkristu hpe kābu gāra ai lam hta asak hkrung ai, Kārai Kāsang hpe anhte a sāli wunli hte jet ai wanglu wanglang lam hku nna, kābu gāra ai lam hpe asak hkrung ai rainga ai-Kas. 26:18, Yhn. 8:36.
1. Jubilee hpe asak hkrung ai lam gaw Kārai Kāsang shi hkum nan, Hkristu shi hkum nan hpe māsa lam shāgu hta anhte la lang nga ai asak hkrung lam rai nga ai. Dai shāloi Mādu gaw shinggyim asak hkrung lam a yak hkak jamjau lam mahkra hta uphkan nga na mātu anhte hta npawt nhpan re lam hte kā-ang dāju byin wa ai-6:16-21, Kol. 1:17b, 18b, Hpil. 4:6-7, 11-12.
 2. Yawng māyawng gaw Mādu a uphkan māsing jāhkrat ai npu hta nga nga ai mājaw anhte hta “Mādu Kārai, ngai hta bang rit, ngai hpe lu la rit, ngai hpe mādu rit, nye a shinggan daw māsa lam gāra hku rai nga tim, ngai gaw Mādu hpe sha kābu gāra māyu nngai ngu tsun ra ai. Anhte gaw kābu gāra shiga—Hkristu hpe chyeju a Jubilee hku nna Kārai Kāsang a htani htana yaw māsing, ngut kre hpring tsup na mātu asak hkrung ai hte ndau shābra ai hku nna daini māgam gun ni hte sakse ni tai ra nga ai-Kas. 26:16-19.